

# ۲۳ مارچ کا ایک یادگار سفر

(۲)

از مولانا محمد ظفیر الدین مفتاحی دارالعلوم دیوبند

**دوپہر کا منتظر** بارہ نجے کے قریب کشتی ایک کنارے پر روکی گئی کہاں کھانا لے والے کھاپی لیں، اس وقت اندر سے باہر آیا تو عجیب وحشت ناک منتظر دیکھنے میں آیا، دھوپ کی تازت، حد نگاہ تک کوئی نہ آدمی نہ آدم زاد، دور تک پھیلا ہوا جنگل ہی جنگل، ایسا معلوم ہوتا تھا کہ آسمان آگ برسا رہا ہے، زمین شعلے اُغل رہی ہے اور ہوا لو سے ہمکنار ہے، سو چنے لگایا اللہ کہاں تھے کہاں آگئے۔

ہندو سافر جب باہر نکل کر کھاچکے اور واپس آئے تو پھر کشق چلنے لگی، ملاح دھیرے دھیرے کشتی چلانے لگا، دھائی تین نجے ہم لوگوں نے ملاح سے کھا کر اب ہم لوگوں کو نماز ادا کرنی ہے، کنارے اچھی جگہ دیکھ کر روک دو کہ نماز ادا کر لیں، چنانچہ کشتی روکی گئی، ہم سب نے اتر کر دریا کے کنارے بیٹھ کر وضو کیا، چادر بچھا کر باجماعت نماز پڑھی، جب اندر آگئے تواب پھر کشتی کھول دی گئی۔

**سرشام** عصر کے قریب ایک جگہ کشتی رکی، وہاں دو سماں عورتیں جو غالباً رسترا جاتا چاہتی تھیں اتر گئیں، ہم لوگوں نے وضو کر کے عصر کی نماز ادا کی، اور پھر کشتی چلنے لگی، آفتاب کی تازت جب ختم ہوئی تو غروب آفتاب سے ذرا پہلے ہم لوگ اندر

سے باہر چھت پر آگئے اور دریائی منظر و کجھنے میں مصروف ہو گئے۔ کوئی شبیہ نہیں کہ اس وقت کا منظر بڑا ہی خوشگوار تھا۔ اس وقت کی یاد راشت میں نوجوانی کی زبان میں منظر کش موجود ہے، جسے اس عمر میں نقل کرنا بھی مناسب نہیں معلوم ہوتا۔

اب ہم سب اور پرنسپے اور شام میں غروب آفتاب اور پرندوں کے آنے جانے کا منظر دیکھ دیکھ کر خوش ہو رہے تھے، بعد غروب آفتاب کشتنی روکی گئی، ہم طلبہ نے نیچے آ کر باجماعت نماز مغرب ادا کی اور کھیرشتی پر آگئے۔ اور کشتی نے چلن اشروع کر دیا۔

ساتھیوں کی تفریح اکٹھنے کے بعد ایک مندر کنارے نظر آیا، ملاح نے وہاں کا کھانا پکانا اشروع کر دیا، میرے پاس منشی جی کا دیا ہوا، جو کھانا تھا وہ کھایا، میرے بقیہ ساتھی، نو کے نو ملاح اور ہندوؤں سے یہ معلوم کر کے کہ یہاں قریب مسلم آبادی ہے؟ اور یہاں ہے، بستی کی طرف چل دئے، مجھے تہذیب کا موقع ملا، عشاء کی نماز پڑھ کر سوگیا، معمولی نیند آئی۔

دو گھنٹے کے بعد ساتھی سارے کے سارے واپس آگئے اور بہت خوش و خرم کہنے لگے آج شب برات ہے، جا کر مسلم آبادی میں پہنچے، مسجد میں نماز پڑھی، مسلمانوں نے کھانا کھلایا اور بہت سا حاوہ ساتھ کیا کہ کل ناشستہ میں کام آئے گا۔ بستی کا نام ”ڈیکا دیوریا“ ہے۔ اب تک میں لیڈیا لیڈیا ان کے قفتے سُن رہا تھا، کہ آواز آئی، مولوی صاحب آجائیے، طلبہ نے بتایا کہ تم کو ہی بلا رہے ہیں، کیوں؟ کہنے لگے، کھانا لے کر آئے ہیں، جب ان کو بتایا گیا کہ ایک ساتھی کشتنی پر ہیں، تو ان سب نے طے کیا کہ کھانا لے جا کر ان کو بھی کھاؤ، مجھے اٹھنا پڑا۔ نیچے آیا تو دو تین اشخاص بڑی محبت سے ملے، کھانا سامنے کیا اور کھائے پا اصرار کیا، ان کی اس مہربانی سے متاثر ہوا اور جتنا اُس وقت کھایا جاسکا، کھایا۔ اللہ تعالیٰ کا شکر ادا کیا کہ وہ اپنے بندوں کو کس کس طرح نہ ازتا ہے، کچھ دیر ان

آنے والوں سے بالمیں ہوتی رہیں۔

**رات میں کشتی کا سفر** | دس گیارہ بجے رات میں کشتی نے پھر لنگرا ٹھاوا دیا اور کشتی چلنے رات میں کشتی کا سفر لگی، اور پریٹ گیا، بھولی بسری بالمیں یاد آنے لگیں، چاندنی رات دریائی سفر، سنائی، وطن سے دور ایک مجرم مسافر، حکومت وقت کا ایک مجرم، مگر وطن کا وفادار آزادی کا متوالا، ملک و ملت سے بے انتہا بچپی رکھنے والا۔ جو کچھ ایسے وقت میں سوچ سکتا ہے سوچنے لگا، آفتاب جب ڈوب رہا تھا اُس وقت منظر کشی میں یہ جملے بھی بے ساختہ نیاں قلم سے نکلے تھے:

”ریکھتے ہی دیکھتے آفتاب کا حسین چہرہ نگاہوں سے او جھل ہو کر مغرب میں روپوش ہو گیا، اس وقت ولفریپ منتظر جذبات کو چھپیر رہا تھا، اجائے کی جگہ تاریکی اپنا سلط قائم کرنے کی جدوجہد میں مصروف تھی کہ کوئی آدھر گھنٹے کے بعد افق پر لامی دوڑ گئی۔ معلوم ہوا کہ شہیدانِ وطن کے خون میں ابाल آگیا ہے، پھر اسی سُرخی سے ایک درخشان، سزرگوں حلقة نمودار ہوا، اور اس کی روشنی پھیلنے لگی۔ تاریکی نے اپنا دامن سمیٹ لیا اور بالآخر تاریکی پر روشنی غالب آگئی، اس وقت کانوں میں ایک غلبی صدا آرہی تھی کہ شہیدانِ وطن کا خون بھی راجیگاں نہیں جائے گا۔ ایک دن اسی طرح آزادی کا نیز تاباں بھی جلوہ گر ہو گا، اور انشاء اللہ علامی کی سیاہی پاماں ہو کر رہے گی۔“

**پیچ و تاب** | کون کہہ سکتا ہے کہ ہمارے وہ خیالات حقیقت بن کر سامنے نہیں آئے، کشتی پیچ و تاب پر بھی بھی پیچ و تاب کھارہا تھا کہ ملک کی آزادی کے لئے ہم نے موں میں سب کچھ کیا ہے، انگریزوں کے خلاف تقریبیں کیں، اور جذباتی انداز میں کیں، عوام و خواص میں جذبات اُبخارے، یہ کیا جرم تھا، جس کی سزا میں اس طرح مارا مارا پھر رہا ہوں، ابھی وطن سیکڑوں میل کی دوری پر ہے، کیا ضروری ہے، ہم دہاں تک زندہ پہونچ بھی

جائیں، ہم نے غلط اقدام کیا، ہم کو مسویں ہی رہنا تھا، خواہ فوج کے ہاتھوں پٹائی ہوتی جیں میں بند کئے جاتے یا جوازیت آتی، برداشت کرتے، یہ بھاگنے کا فلسفہ تھیک نہیں تھا، گوہیں بڑوں نے یہی مشورہ دیا تھا کہ اس وقت کی سیاست یہی ہے کہ جس قدر بچا جا سکے بچا چاہئے، جلد اپنے کو گرفتار نہیں ہونے دینا چاہئے۔

مگر اب سوچنے کا کوئی فائدہ نہیں تھا، جو مقدر تھا سامنے آ چکا ہے، اور آئندہ بھی آئے گا، اب پختانافضول ہے، اپنے رب العالمین کے حوالہ کر کے خاموش رہو۔

رات میں دریائی سفر | کوئی گیارہ نئے راہے میں جب سب لھاپی چکے، کشتی کھول دی گئی، اور مسافت طے ہونے لگی، سونے کی بہت جدوجہد کی، مگر نیند زہ آئی تھی، رتہ آئی، گرفی شدید، جگہ ناہموار، کبھی اندر گیا، کبھی باہر آیا، بڑا وقت اسی میں گزر گیا، کشتی کے بقیہ تمام اشخاص سوچکے تھے، صرف ملاج تھا جو کشتی پر رہتا تھا، بلکہ بہاؤ ادھر ہی کا تھا جو ادھر جانا تھا، دریا کا پاٹ کچھ زیادہ نہیں تھا، اس لئے ملاج کو بھی اطمینان تھا۔ اخیر رات میں جب ذرا ٹھنڈی ہوا لگی، تو نیند آئی، طلوع نمر کے وقت حسب عادت انکھیں کھل گئیں، کشتی کے دوسرے سافر بھی جاگ پڑے، کشتی روک کر ایک جگہ سبھوں نے ادھر ادھر پڑھ کر حاجات بثیری، پانچانہ پیش اب سے فراغت حاصل کی، جب ناز کا وقت آیا تو اب کہیں خشکی کا نام و نشان نہیں، ہر طرف پانی ہی پانی، یہ سیلاب کا پانی تھا جو پھیل پڑا تھا، مجبوراً سبھوں کو تنهاتہ نماز ادا کرنا پڑی، کشتی میں الیس جگہ نہیں تھی کہ جماعت ہو سکے۔

صحیح کی آمد | کاشغہ تارہا۔ سے

کرخونِ صد ہزار انجم سے ہوتی ہے سحر پیدا  
ستارہ می شکنند و آفتا ب می ساز ند

رات میں ایسا دریائی سفر نہ اس سے پچھلے ہوا تھا، نہ بعد میں ہوا، اور عجب اتفاق کہ پندرہویں شب تھی، ماہتاب بچوڑی تاہم اسے تاکتے تر ہے، سارے رنج و غم کے باوجود اس سفر میں رات کا منظر بہت خوشگوار رہا۔

پھر کہنا چاہئے زندگی میں پہلی مرتبہ پانی کی ایسی سطح پر آفتاب نکلنے کا منظر سامنے آیا، جہاں حدائقہ تک پانی ہی پانی تھا، موجودین شھاٹھیں مار رہی تھیں، نہ درخت، نہ جھاؤ جھینکار، نہ آدمی، آدم زاد نہ عمارت اور کوٹھی، نہ جھونپڑی اور محل۔

تاروں کے غروب ہوتے ہی خاور مشرق کی آمد آمد کا بغل بجا، شعاعوں کی فوجیں صاف بستہ پھیلنے لگیں، پھر پورب میں لالی پھیل گئی، اور آسمان پر اس کی دھاریاں بکھر گئیں، پھر بڑے جاہ و جلال سے وہ سورج ہلوع ہوا، جس کو ابراہیم علیہ السلام کی قوم نے دیکھ کر کہا تھا ”هذا ربی هذَاكْبَد“ ایک دیکھتا سرخ گولا تھا، پھر بہت جلد اس کی کنیں پھوٹنے لگیں، اور انہیں کا نام و نشان تک باقی نہ رہا۔

ایک آبادی کا حال تھی، جہاں کے میرے ایک دوست اکمل بلیادی رہنے والے تھے،

کنائے آنے والوں سے کشتی میں سوار ہند و مسافروں نے دریافت کیا، یہاں کا کیا حال ہے، وہ سب کہنے لگے کل کلکٹر صاحب فورس نیکر پہونچے تھے، ایک حصہ سے تقریباً سو لاکھ روپے وصول کر کے لے گئے ہیں، آج پھر لقیہ آبادی کے لئے آئیں گے، زور، زبردستی کرتے ہیں، ڈر سے کوئی اٹکار نہیں کرتا، ایک مصیبت ہے جو آبادی پر ٹوٹ پڑی ہے۔

اب دن کی روشنی میں انگریزی حکومت کے خلاف جو جدوجہد ہوئی تھی، اس کے نشانات نظر آنے لگے تھے، کہیں ٹیلیفون کے کھیپے ٹوٹے ہوئے اور اکھڑے ہوئے تھے، کہیں پل کا کچھ حصہ ٹوٹا ہوا تھا، اور وہ پل بھی آیا جس سے ریل گذر کر فازی پور جاتی تھی، پریاں بھی کہیں کہیں بکھری دیکھنے میں آئیں۔

دھوپ میں بند ریج شدت آتی جا رہی تھی، ایک چھوٹی سی بستی کے سامنے ہندو مسافر اتر گئے، اب صرف ہم دس افراد طلبہ رہ گئے، جن کو بلیا شہر جانا تھا، اب یہ چھوٹی ندی کھلیتی جا رہی تھی، اور اس کا ملاپ گنگا سے ہوتا جا رہا تھا، پھیلاو بڑھتا جا رہا تھا، طغیانی بھی بڑھتی نظر آرہی تھی، ملاح کشتی کو کنارے سے لے جا رہا تھا کہ کوئی حادثہ پیش نہ آنے پائے۔

**ایک ناگہانی مصیبت** | کشتی پر سوار ہم اجنیبی لوگ محسوس کرنے لگے تھے کہ دریا کی سفر اب شروع ہوا، خوف دہراں سے ہمارے دل خالی نہیں تھے، مگر بہر حال منزل پر پہونچنا تھا، بلیا شہر ابھی دور تھا، وقت کوئی دس گیارہ بجے دن کا تھا کہ بلیا سے دو چار کشتی والے اسی راستے واپس لوٹ رہے تھے۔ ہمارے ملاح نے پوچھا کیا بات ہے کہ آپ لوگ بھاگے آرہے ہیں، انہوں نے بتایا کہ حکومت کی طرف سے کشتیاں ضبط ہو رہی ہیں، یہ سفنا تھا کہ ہماری کشتی کے ملاحوں کے ہاتھ پاؤں سکھوں گئے، کہنے لگے مولوی صاحبان ہم پر اور ہمارے بال بچوں پر رحم کریں، ہم مجبور ہیں کہ آپ سب کو بلیا شہر سے ذرا پہلے اتار دیں، کہ یہی کشتی ہمارا ذریعہ محاشر ہے، ورنہ چھن جائے گی، آج کل حکومت کے لوگوں کے جو ظلم و جور ہیں، وہ آپ لوگ جانتے ہیں۔

چنانچہ تھوڑی دور چل کر اس نے کشتی ایک الیچی جگہ روکی، جہاں سے بلیا شہر کو سیدھی سڑک جا رہی تھی، مگر وہ سڑک کافی فاصلہ پر تھی اور اس دریا اور سڑک کے درمیان سیلا ب کا پانی دو تک پھیلا اور بھرا تھا، اس نے بتایا کہ پانی گھٹنے گھٹنے سے زیادہ نہیں، بیس پچسیں منٹ میں سڑک پر پہونچ جائیں گے، ہم بھی کیا کرتے اُتر گئے اور پانی سے اتر کر سڑک پر پہونچے اور پہلی گوئی تین میل چل کر بلیا شہر پہونچے، اس وقت کی باد راشت کے چڑھملے ملا حظہ فرمائیں؛

**بلیا شہر کا حال** | ڈھوپ کی شدت ناقابل بیان، پسینہ میں ہر شخص ڈوبتا ہوا،

کچھ پریل چلنے کا غم، کچھ یہ رنج کہ یا اللہ کس مصیبت میں ہم سمجھنی پکے ہیں  
ہر شخص کے ساتھ معمولی سنا مان، سب کی ایک مخصوص ہیئت، جس کو دیکھ کر  
دیکھنے والا محسوس کرے کریے کوئی مخصوص قابلہ ہے، مقامی لوگ متوجہ سوکر  
پوچھتے کہ کہاں سے آنا ہوا، اور کہاں جانا ہے، مختصر جواب دیتے ہوئے  
ہم لوگ بڑھتے ہی چلے گئے، کہیں دو چار منٹ بھی رکنے کا نام نہیں لیا، جب  
شہربدیا کا حلقہ شروع ہوا، تو عجیب خوفناک سماں تھا، سڑک کے کنارے کے  
سارے مکان خالی پڑے تھے، ان کے کوارٹ ہوا میں رنج رہے تھے، ایک دو  
سافر کے سوا کوئی مقامی تنفس دیکھنے میں نہیں آتا تھا، سڑک پر جگہ جگہ  
مورکے جلے ہوئے ڈھانچے کھڑے تھے، درودیوار سے خوف و ہراس نہایا  
تھا، اسٹیشن کی عمارت بھی ایک طرف سے نصف جل چکی تھی، خوانچہ فروشوں  
کے سوا کوئی دو کان آباد نہیں تھی، وہی شہر جس سے بارہا گذر اتھا، اجنبی  
معلوم ہو رہا تھا، اس کی ہیئت بالکل بدلتی معلوم ہو رہی تھی، پہلے کچھ طلبہ نے  
توڑ پھوڑ کی تھی، بعد میں فوج کے آدمیوں نے پبلک کے مکانوں پر ظلم اور ستم  
ڈھایا اور سڑک کے کنارے کی ساری آبادی خوف سے مکانات خالی کر کے منتشر  
ہو چکی تھی، — چونکہ جمعہ کا دن تھا (۲۸ اگست ۱۹۴۲ء تاریخ تھی) بازار سے  
گزرتے ہوئے اور جامع مسجد پوچھتے ہوئے، شیک سارٹھے بارہ بجے دن  
میں جامع مسجد پہنچے، اذان ہو چکی تھی، بہت لوگوں نے ہم سب کو گھیر لیا  
اور پوچھتا چھوڑ دی، مختصر جواب دے کر وضو کرنے میں مصروف  
ہو گئے، ہر سنبھلے دلے نے اپنے اپنے انداز میں افسوس کا اظہار کیا، ہمدردی  
کے کھات کہے، مقامی حالات بھی بعضوں نے بیان کئے کہ حکام نے پبلک کو  
کس کس طرح تباہ و بر باد کیا، تحریک میں حصہ لینے والے نوجوانوں کو

کیسی وحشیانہ سزا نہیں دیں، اور برس ر عام دیں، کہ دیکھنے والوں کے رونگٹے کھڑے ہو جاتے تھے، یہ حالات سن کر غصہ سے خون کھولنے لگا، پھر اپنی بے کسی پر نظر کر کے لرزہ جیسی کیفیت محسوس ہونے لگتی۔“

بعد نماز جمعہ اپنے گھروں کو گئے، کچھ لوگ رہ گئے، اب ان سے باقیں ہونے لگیں، بہر حال خطبہ ختم ہوا، نماز ادا ہوئی۔ سنتیں ڈھنگی گئیں، اکثر لوگ اپنے ایک ریلوے ملازم نے کہا کہ آپ لوگ آگے کیسے جائیں گے، سینااب کا پانی ہر جگہ پھیلا ہوا ہے ریلوے لائن کا حال یہ ہے کہ جاث فوج یہاں مستعین ہے، لائن درست کرنے کا کام چل رہا ہے، یہ فوجی آرمیوں کو اس طرح گولی مارتے ہیں، جس طرح شکاری پرندوں کو، بیسیوں انسانوں کو انہوں نے اپنی گولیوں کا نشانہ بنالیا۔ نہ بھاگنے والے کو معاف کرتے، نہ پانی میں ڈوب کر چھکنے والے کو بخشنندے، زر ریلوے کنارے کے کھیتوں میں کام کرنے والے کسانوں کو چھوڑتے نظام کی انتہا ہے، مگر آج کل کوئی دادتے نہ فریاد، انہیں پوری چھوٹ ہے، بلیا شہر میں کانگریس کے درکروں کی ہری طرح پٹائی کی ہے۔

انہوں نے یہ بھی بتایا کہ ابھی چند مہتوں تک ٹرینیوں کے چلنے کی کوئی توقع نہیں ہے، ریلوے کا کافی نقصان ہے، پانی کی ٹنکیاں توڑ ڈالی گئی ہیں، جگہ جگہ سے پٹریاں اکھڑی ہوئی ہیں، یہ بھی بتایا کہ بہار کے حالات یہاں سے بھی بدتر ہیں، کہنے لگے آپ لوگوں نے سخت غلطی کی کہ اس زمانہ میں اپنا مرکز چھوڑ دیا، صحیہ منشی عبدالباری کی باتیں یاد آئنے لگیں کہ کاش ان کی باتیں مان لی ہوتیں، لکھنے آرام سے تھا، ناشکری ہوئی اس کی یہ نتیجہ ہے کہ پائی رفتگی نہ جاتے ماند، انہوں نے مشورہ دیا کہ حتی الوضع آپ لوگ ریلوے لائن سے جانے کی سعی نہ کریں، جو دوسرے راستے ہیں، اُن سے آگے جائیں۔

اس داستان نے رہی سچی بہت شکست کر ڈالی، ساتھیوں سے مشورہ کیا، پہلے

ہوٹل میں جا کر چند لفے زہر مار کئے، پھر جمال الدین کی تلاش میں نکلا، جو مفتاح العلوم میں میں پڑھتے تھے اور وہ ہنگامے کے ہی دوران گھر آگئے تھے، شہر کے رہنے والے تھے۔ پہلے بھی کبھی ایک آدھ مرتبہ گھری گھنٹہ بھر کے لئے حاضر ہو چکا تھا، وہ گھر پر مل گئے، شب برات کا حلیہ کھلایا، انہوں نے بھی بتایا کہ کشتی حکومت نے اپنے قبضہ میں کر لی ہے، ان کوہیں نے یہ بھی بتایا کہ میری روانگی سے پہلے حضرت الاستاذ مولا ن عبداللطیف صاحب نامی حج فتار ہو چکے تھے۔

بلیا سے روانگی | جمال الدین میرے ساتھ جامع مسجد ہے اور بتایا کہ سڑک کے راستے اگلے اسٹیشن بانس ڈبھہ نکل جائیں اور پھر وہاں سے معلوم کر کے آگے جائیں، چمپارن کے دو ساتھی یہاں ساتھ چھوڑ چکے تھے، اب پورنیہ کے آٹھ طلبہ رہ گئے اور ایک خاکسار درج ہنگے کا۔

تین بجے عصر سے پہلے ہم لوگ سڑک کے کنارے آگے کے لئے روانہ ہوئے کوئی دوسری طے کیا ہے کہ یہ سڑک زیر آب نظر آئی، سیلاب کے پانی نے ڈبور کھا تھا، حد نظر تک پانی ہی پانی ٹھاٹھیں مارتانظر آرہا تھا، وہ لوگوں نے بتایا یہ کچی سڑک بدیا کہ کے زمانہ میں چالو رہتی ہے، آجھل نہیں، پانی کا سلسہ دور تک پھیلا ہوا ہے، پھر اونچ پنج کا پتہ نہیں، اس لئے یہ راستہ آجھل بند ہو جاتا ہے۔

پاس و قنوط | ایک کشتی والے سے بات کی، تو اس نے چھیرہ تک کے لئے بتیں روپے اسے مانگے، اور ہمارے پاس اتنے کل پیسے بھی نہیں تھے، یہ یاد رہنے کے انگریزی حکومت ۲۲ء میں ڈھائی روپے من گیہوں، تین روپے من چاول، اور روپیہ کا دو میر خالص گھی بکتا تھا، میو سے درجہنگے کا ریال کرا یہ صرف ڈھائی روپے تھا، اس لئے بتیں روپے کی رقم کو معمولی نہ سمجھا جائے۔ یہاں یادداشت کے جملے نقل کرنا مناسب معلوم ہوتا ہے:

”میں نے رفقار سے یہ تفصیل بتائی تو سُن کر سب کے سب بدرجواں ہو گئے، پر شخص کی زبان پر یاس و قنوط کے جملے تھے، اور آہ وزاریاں تھیں، بڑا کھٹن وقت تھا، ہمت ٹوٹ چکی تھی، مجھ پر سکتہ کا عالم طاری تھا، مگر تھوڑی دیر بعد اندر ایک بجلی سی کونڈی اور سوچا ساتھیوں کو ہمت دلانا ضروری ہے، میں نے ایک پرچوش تقریر کی کہ ناسازگار حالات سے انسان کبھی دوچار ہوتا ہے، ایسے وقت میں ہمت ہارنا، جو انفرادی کے خلاف ہوتا ہے، جو مقدر ہو گا ہو کر ہے گا، جب مرکز چھوڑ کر نکل چکے ہیں تو آگے بڑھنا ہے، خواہ کچھ ہو جائے۔ اس طرح کے جملوں سے ٹوٹی ہوئی ہمت بندھی، پڑ مردہ دلوں میں امنگ و دلوں نے کروٹ لی، اور عزم کر لیا گیا کہ آخر منا ہے پھر ڈرنا بے صود ہے، چلیں والپس بلیا چلیں، وہاں لائیں پکڑ کر راستہ طے کریں گے، ہوت مقدر ہے تو ہم ٹال نہیں سکتے، حیات باتی ہے تو حکومت وقت کا ظلم ہمیں ٹال نہیں سکتا۔“

بلیا واپسی | نمازِ ادا کی، معلوم ہوا پانچ بجے شام سے چھ بجے صبح تک کرنی ہے تو کہیں آجائیں سکتے، ہمارے ساتھی محلہ میں چکر کا ٹنے لگے میں جو ساتھ تھا، کھاپی کر سو گیا، عشاء کی اذان پر جا گا نمازِ ادا کی، نماز کے فوراً بعد دو خواپخے لے کر کچھ لوگ آئے اور ہمیں بڑی محبت و شفقت سے کھانا کھلایا اور حالات بھی سنائے مجھ سے کھایا ہیں گیا، ان لوگوں نے رائے دی کہ ریلوے لائن سے ہی سفر کریں، مگر گاندھی ٹوپی کسی کے سر پر نہ ہو، اور یہ بھی ہدایت کی کہ دن رہتے ہوئے کسی مسلم آبادی میں قیام کر لیا کریں، نہ دو پھر میں چلیں اور نہ رات میں۔ ڈیکھتی زوروں پر ہے، ہم لوگوں کی رائے ہے کہ کل آپ کی منزل ریوی ہو، پھر وہاں کے مسلمانوں سے معلوم کر کے آگے بڑھیں۔

(باتی آئندہ)